



MELLIEħA

MINUTI

KUNSILL LOKALI TAL-MELLIEħA

IT-TMIEN KUNSILL

SEDUTA NRU. 37

19 ta' April 2022

Minuti tas-seduta Nru. 37 tal-Kunsill Lokali tal-Mellieħa li saret fl-Uffiċċju Amministrattiv tal-Kunsill, f'Nru. 126, Triq il-Miħna l-Ġdida, Mellieħa, nhar it-Tlieta, 19 ta' April 2022 fis-6.00 pm.

Attendenza u qari ta' ittri ta' apologiji

Il-Kunsillieri kollha kienu preżenti fizikament, jew b' mod virwali. Il-Kunsillier E. Bartolo kien qed jipparteċipaw b' mod virtwali.

Is-Segretarju Eżekuttiv C. Debono rreġistra l-minuti, filwaqt li s-seduta ġiet trasmessa permezz tal-internet u irrekordjata. L-istess *recording* jista' jitniżżel mis-sit elettroniku: <https://corterm.com/vod/members/mellieħa/>

Talba

It-talba ntqalet mis-Sindku D. Vella.

1.1. Minuti

1.2. Il-minuti tas-Seduta Nru. 36, li saret fit-22 ta' Frar 2022, ġew approvati mingħajr emendi. Kien hemm qbil li dawn għandhom jiġu ppubblikati fis-sit elettroniku: [Minutes List \(gov.mt\)](#)

2.0. Materji Mqajma mill-Minuti

2.1.1. Użu ta' faċilitajiet fil-Park tal-Familja (S/4/1/5)

2.1.2. Saret referenza għall-minuta 5.3.1. tas-seduta ta' qabel, kif ukoll għal imejl mibgħut minn Selmun Sports Club tas-17 ta' April 2022, dwar l-arranġamenti li ser jirregolaw l-użu tal-faċilitajiet taħt il-*multi-purpose court*. Intalab li dawn jiġu formalizzati permezz ta' ftehim bil-kitba.

2.1.3. Fl-istess imejl referew għax-xoghlijiet ipplanati għad-*dressing rooms* u talbu li jiġu kkonsultati dwar tibdil li għandu jsir fihom.

2.1.4. Il-Kunsill talab li jiġi abbozzat ftehim, filwaqt li ma qabilx li għandhom jsiru alterjazzjoni fil-binja tal-*dressing rooms* sabiex ma jaffettwax l-istruttura tal-binja.

2.2.1. *Speed hump* fi Triq ir-Ramla tat-Torri l-Abjad (T/3/2/Vol XVI)

- 2.2.2. Il-Kunsillier M. Abela ġibed l-attenzjoni li l-*speed hump* li kien hemm fil-bidu tat-triq ta' mar-ramla, baqgħet ma saritx wara li din ġiet asfaltata mill-ġdid.
- 2.2.3. Is-Segretarju Eżekuttiv C. Debono wieġeb li l-*hump* illi saret referenza għaliha, fil-fatt saret aktar 'l barra, eżatt mal-periferija tal-żona fejn hemm il-kmamar.

2.3.1. *Speed hump fix-Xatt ta' Santa Marija* (T/3/2/Vol XVI)

- 2.3.2. Il-Kunsillier E. Bartolo għarraf li huwa ġie avviciinat minn ġenitur ta' żewġ itfal bi bżonnijiet speċjali li talab sabiex issir *speed hump* fi trejqa li tghaqqad bejn ix-Xatt ta' Santa Marija u Dawret it-Tunnara, fejn hemm il-*boathouses*.
- 2.3.3. Il-Kunsill kien tal-fehma li m'għandux jintervjeni peress li t-trejqa in kwistjoni mhijiex skemata.

3.0. Tweġibiet għall-Mistoqsijiet tal-Kunsillieri

3.1. Okkupazzjoni ta' taraġ bejn Triq is-Sliem u Triq l-Hena (P/5/2/Vol II)

- 3.1.2. Il-Kunsilliera R. Bartolo Cutajar aċċennat li fis-Seduta 35 tas-17 ta' Jannar 2022 hija kienet ġibdet l-attenzjoni li waqa' l-ħajt li jżomm it-taraġ imsemmi, bir-riżultat li dan ingħalaq għall-pubbliku. Hija qalet li t-taraġ għadu magħluq u staqsiet jekk ittiegħidix azzjoni dwaru.
- 3.1.3. Is-Segretarju Eżekuttiv C. Debono wieġeb li l-każ ġie mghoddi lill-Pulizija tal-Komunità.

3.2.1. Sewqan perikoluż fi Triq il-Qortin (T/3/2/Vol XVI)

- 3.2.2. Il-Kunsillier G. Micallef staqsa dwar jekk kienx hemm żviluppi fuq din il-materja.
- 3.2.3. Is-Segretarju Eżekuttiv C. Debono wieġeb li din kellha tkun parti minn *Slow Streets Project*, li attwalment ġie sospiż minhabba nuqqas ta' finanzjament da parti ta' Transport Malta.

3.3.1. Asfaltar ta' Triq it-Tabib Joseph Grech Attard (T/4/7/Vol III)

- 3.3.2. Il-Kunsillier G. Micallef staqsa dwar jekk kienx hemm żviluppi dwar is-sugġett.
- 3.3.3. Is-Segretarju Eżekuttiv C. Debono għarraf li saru żewġ laqgħat fuq il-post imsejha minn Infrastructure Malta fl-20 u t-22 ta' Diċembru 2021. Għalihom kienu mitluba jattendu l-entitajiet li għandhom servizzi mghoddija, jew jeħtiġilhom jgħaddu oħrajn godda taħt l-art. Mill-istess laqgħat kien jidher li x-xogħol ser jinbeda kmieni fl-2022.
- 3.3.4. Il-Kunsillier K. Buttigieg qal li apparti xogħol estensiv li jeħtiġ isir biex jiġu spustjati *mains* tal-ilma li herġin u deħlin fil-ġibjun, hemm ukoll il-kwistjoni tal-ħajt tal-Fortizza tas-Salib li s-Sovrintendenza tal-Wirt Kulturali ndikat il-ħtieġa li għandhom jittieħdu miżuri biex dan jiġi mħares.
- 3.3.5. Il-Kunsill innota t-tagħrif mogħti.

3.4.1. Sistema ta' *traffic lights* fuq il-Pont tal-Mistra (T/4/4/Vol II)

- 3.4.2. Il-Kunsillier G. Micallef staqsa dwar jekk hemmx pjanijiet li jsir l-arranġament imsemmi, minhabba l-periklu li jeżisti bil-ħruġ ta' vetturi mit-triq tal-Mistra għat-Telgħa ta' Selmun.
- 3.4.3. Is-Segretarju Eżekuttiv C. Debono wieġeb li wara d-diskussjonijiet li kien hemm fis-Seduti 25 u 34, saru rappreżentazzjonijiet ma' Transport Malta sabiex isiru *traffic lights* li jiffunzjonaw permezz ta' *sensors*. Dan bil-għan li t-traffiku fit-Telgħa ta' Selmun ma jitwaqqafx bla bżonn. Jidher li l-proposta qed tiġi kkunsidrata bi ħruġ wieħed biss fuq in-naħa tal-Mellieħa.

3.4.4. Il-Kunsill innota t-tagħrif mogħti.

3.5.1. Wasteserv Roadshow Truck (K/6/11)

3.5.2. Il-Kunsilliera A. Brincat Stellini aċċennat għal każ ta' persuni li talbet tiddisponi minn kontenitur tal-plastik permezz tal-faċilità msemmija. L-uffiċjal tal-Wasteserv ma aċċettahx peress li kien imcappas biż-żebgħa.

3.5.3. Il-Viċi Sindku J. Buttigieg ikkummenta li huwa kellu esperjenza simili b'kontenitur tal-plastik mimli biż-żejt tal-ikel. Iż-żejt ittieded iżda l-kontenitur ma giet aċċettat.

3.5.4. Il-Kunsill osserva li fiż-żewġ każi msemmija suppost li kellhom jiġu aċċettati skont kif indikat fis-sit elettroniku tal-Wasteserv.

3.5.5. Kien hemm qbil li għandha tinkiseb kjarifika mill-Wasteserv.

4.0. Tqegħid ta' Karti

- *Purchase Request Form – 15/04/22;*
- *Skeda ta' Pagamenti – 18/02/22 – 15/04/22;*
- *Skeda ta' Infieq li sar permezz tal-Petty Cash – 16/02/22 – 27/03/22;*
- *Skeda ta' Korrispondenza li waslet;*
- *Skeda ta' Korrispondenza li ntbagħtet;*
- *Rendikont Finanzjarju – Ottubru / Diċembru 2021*

5.0. Korrispondenza u komunikazzjoni mis-Sindku u l-Kunsillieri

5.1.1. PA 2269/22 – Sanzjonar ta' bidliet fl-użu ta' binja f'Misrah il-Parroċċa k/m Triq il-Madonna tal-Għar li jinvolvi bidliet interni u esterni. (T/4/10/Vol II)

5.1.2. Ġie spjegat li l-applikazzjoni tinvolvi bdil fl-użu tal-fond l-eks-Dom's Bar minn Klassi 4A (uffiċċji ta' professjonisti), kif permess minn PA 2029/17 għall-Klassi 3A (*guesthouses, palazzini, boutique hotels, u hostels*).

5.1.3. Il-Kunsill innota li l-applikazzjoni PA 2269/22 tinvolvi biss bidliet interni li ma jaffettwawx aċċess pubbliku, iżda qabel li għandu jtenni l-punti mqajma b'raba ma' PA 2029/17 dwar tqegħid ta' imwejjed u sigġijiet, fi Triq il-Madonna tal-Għar, inkluż il-parapett, u fil-livell ta' Misrah il-Parroċċa.

5.2.1. Progett pilota dwar l-installazzjoni ta' batteriji mas-sistema fotovoltaika nstallata fl-uffiċċju tal-kunsill (K/1/2/Vol V)

5.2.2. Is-Segretarju Eżekuttiv C. Debono aċċenna għal kuntatti li għaddejjin mal-Aġenzija tal-Energija u l-Ilma dwar tiġib fis-sistema tal-pannelli solari eżistenti fuq il-bejt tal-uffiċċju tal-Kunsill. Ġie spjegat li l-aġenzija talbet li tinstalla batterija għall-ħażna tal-elettriku li jiġi generat matul il-jum li jkun jista' jintuza aktar tard meta tonqos l-intensità tax-xemx. L-għan huwa li jsir monitoraġġ tar-riżultati miksuba. Intqal ukoll li l-aġenzija ser tagħmel tajjeb għall-ispejjeż involuti, iżda qed titlob li s-sejha għax-xiri tat-tagħmir meħtieġ issir mill-Kunsill.

5.2.3. Is-Sur C. Debono fakkar li l-pannelli eżistenti ġew installati fl-2011 u allura jagħmel sens li prestazzjoni tagħhom tiġi evalwata fid-dawl tat-teknoloġija attwali, bil-għan li jinkisbu riżultati aktar aġġornati.

5.2.4. Il-Kunsill innota l-kuntatti msemmija, filwaqt li approva l-partecipazzjoni tiegħu fl-istudju li qed isir.

5.3.1. Installazzjoni u manutenzjoni tad-dwal tat-toroq (E/1/2/Vol VI)

- 5.3.2. Saret referenza għall-imejl datat 8 ta' April 2022, mibgħuta mir-Regjun Tramuntana fejn għarraf li l-Assoċjazzjoni tal-Kunsilli Lokali għaddejja b'kuntatti mal-Enemalta plc bil-għan li s-servizzi msemmija jibdew jingħataw minn tal-aħħar, minflok il-kuntrattur privat imqabba mir-Regjun Tramuntana Billi l-kuntatti għadhom għaddejjin, ir-Regjun talab li l-kuntratt attwali, ma' Mica Med Ltd, jiġi mgedded b'sitt xhur fuq it-terminu tiegħu.
- 5.3.3. Is-Segretarju Eżekuttiv C. Debono qal li huwa talab kjarifika dwar l-installazzjoni ta' dwal ornamentalni u nġhatat twegħiba mill-Enemalta li f'dan il-każ it-tagħmir, l-installazzjoni u l-manutenzjoni ser jibqgħu jsiru mill-kunsill. Intalbet kjarifika oħra dwar l-installazzjoni ta' dwal *standard* li jkunu jirrikjedu taffir ta' trinek eċċ. F'dan il-każ, ix-xogħol kollu ser isir mill-Enemalta. Is-Sur C. Debono qal li qed jistenna kjarifika dwar jekk hijiex ser tibqa' is-sistema eżistenti tar-rappurtaġġ u ż-żamma tal-kontijiet.
- 5.3.4. Il-Kunsill innota t-tagħrif mogħti.

5.4.1. Laqgħa Annwali tal-Lokalità (F/1/33)

- 5.4.2. Is-Segretarju Eżekuttiv ġibed l-attenzjoni għall-Artiklu 70 tal-Att dwar Gvern Lokali fejn hemm provdut li għandha ssir laqgħa annwali sa mhux aktar tard mill-15 ta' April ta' kull sena, fejn fiha jiġi pprezentat ir-rapport amministrattiv u finanzjarji, flimkien mal-Pjan ta' Hidma. Huwa fakkar li minhabba ċ-ċirkostanzi mabuta mal-elezzjoni ġenerali, din il-laqgħa ma setgħetx issir qabel.
- 5.4.3. Il-Kunsill qabel li l-laqgħa għandha ssir fil-kamra tal-Kunsill, kif ukoll tiġi trasmessa diretta bl-internet, filwaqt li l-pubbliku għandu jingħata l-opportunità jagħmel l-interventi tiegħu b'mod virtwali, fid-dawl tar-restrizzjonijiet marbuta mal-pandemija. Id-data tal-laqgħa għandha tkun is-16 ta' Mejju 2022.

5.5.1. Restawr ta' monumenti fuq iz-zuntier tal-Knisja Parrokkjali tal-Manikata (R/2/Vol II)

- 5.5.2. Saret referenza għal ċirkulari SPI.SCI.3.2022, tas-17 ta' Marzu 2022.
- 5.5.3. Is-Segretarju Eżekuttiv C. Debono aċċenna wkoll għal appell li sar mill-Kappillan tal-Manikata r-Rev. D. Schembri, fejn talab għall-għajnuna mill-Kunsill sabiex jiġu restawrati żewġ monumenti tal-Perit Richard England, li jinsabu fuq iz-zuntier tal-Knisja Parrokkjali. L-imsemmi appell sar permezz ta' imejl datat 10 ta' Marzu 2022.
- 5.5.4. Minhabba l-iskadenza tad-data tal-għeluq tal-iskema, il-Kunsill ġie mgharraf li saret konsultazzjoni dwar l-eligibilità tal-monumenti in kwistjoni, u saret sottomissjoni bil-għan li jsir ir-restawr tagħhom minhabba l-istat hażin hafna li jinsabu fih.
- 5.5.5. Il-Kunsill innota u approva l-azzjoni li ttiehdet.

5.6.1. Tlielaq tar-roti fil-Bypass u fit-triq tal-Mizieb (A/6/3/2/Vol 62)

- 5.6.2. Saret referenza għal ittra datata 7 ta' Marzu 2022, mibgħuta mill-Malta Cycling Federation li qed jitolbu permess sabiex jorganizzaw tlielaq tar-roti fid-19 ta' Ġunju f'Dawret il-Mellieħa u Triq Lewis Wettinger bejn is-7:30 am u l-10:30 am. Qed jintalab permess ieħor sabiex fl-24 ta' Ġunju 2022 issir tellieqa oħra fit-triq tal-Mizieb, bejn is-7:30 am u d-9:30 am.
- 5.6.3. Il-Kunsill talab li ssir laqgħa mal-organizzaturi sabiex jiġu stabbiliti l-postijiet fejn għandhom jiġu skjerati l-uffiċjali għall-kontroll tat-traffiku.

5.7.1. Attività flimkien mal-Ghaqda Dilettanti tan-Nar Maria Bambina (S/6/Vol VI)

- 5.7.2. Inqara imejl datat 2 ta' Marzu 2022, fejn il-Kunsill intalab jissieheb fl-organizzazzjoni ta' *Easter Egg Hunt* miftuħa għall-pubbliku, u li ttellgħet fis-16 ta' April 2022.
- 5.7.3. Il-Kunsill iddeċieda li jissieheb f'organizzazzjoni ta' dawn l-attivitajiet, sakemm l-involviment tiegħu ma jaqbiżx €200 fl-ispirtu tas-Sub-Artikli 33(o) u (s) tal-Att dwar Gvern Lokali (Kap. 363).

5.8.1. Wirja tal-Ġimgha Mqaddsa (S/6/Vol IV)

- 5.8.2. Saret referenza għall-ittra datata 4 ta' Jannar 2022, mibgħuta mill-Grupp Organizzattiv Mejda tal-Appostli Mellieħa, fejn l-Kunsill intalab jissieheb fl-organizzazzjoni ta' wirja tal-Ġimgha Mqaddsa li ser tittellgħa fis-sede tal-Ghaqda Mużikali Imperial bejn is-6 u l-15 ta' April 2022.
- 5.8.3. Il-Kunsill iddeċieda li jissieheb f'organizzazzjoni ta' din l-inizjattiva, sakemm l-involviment tiegħu ma jaqbiżx €200 fl-ispirtu tas-Sub-Artikli 33(o) u (s) tal-Att dwar Gvern Lokali (Kap. 363).

5.9.1. Pedestrian crossings fi Triq il-Muna u Triq il-Mithna l-Ġdida (T/3/2/Vol XVI)

- 5.9.2. Saret referenza għal proposta mill-Kunsillier I. Castillo permezz ta' imejl datat 7 ta' April 2022, fejn ippropona li jsiru *pedestrian crossings* fit-toroq imsemmija peress li ħafna residenti f'Ta' Pennellu jgħaddu minn hemm biex imorru fi Triq Ġorġ Borg Olivier.
- 5.9.3. Il-Kunsill qabel li għandha ssir talba lil Transport Malta sabiex isiru ż-żewġ il-*crossing* proposti mingħajr il-*belisha lights*.

5.10.1. Attivitajiet marbuta mal-Ewwel Tqarbina u l-Griżma (S/6/Vol IV)

- 5.10.2. Il-Kunsillier A. Brincat Stellini pproponiet sabiex il-Kunsill jagħti l-kontribut tiegħu sabiex ikun hemm tiżjin adegwat bil-fjuri għal dawn iż-żewġ okkażjonijiet.
- 5.10.3. Il-Kunsill qabel li l-kontribut tiegħu m'għandux ikun iktar minn €250 fl-ispirtu tal-Artiklu 33 (n) u (p) tal-Att Dwar Kunsilli Lokali (Kap. 363)..

5.11.1. Bring-in sites fil-Manikata u fl-Armier iż-Żgħir (K/6/10/Vol IV)(B/5/Vol IV)

- 5.11.2. Is-Segretarju Eżekuttiv C. Debono rrefera għal imejl datat 25 ta' Marzu 2022, fejn GreenPak Co-Operative infurmat li lesti jpoġġu i-Bins fi Triq il-Mellieħa, biswit Ġnien iż-Żerniq, la darba fil-11 ta' April 2022 daħlu fis-seħħ l-arrangamenti tat-traffiku approvati minn Transport Malta.
- 5.11.3. Dwar il-*bring-in site* fl-Armier iż-Żgħir, GreenPak baqgħet tinsisti li lesta tpoġġi mill-ġdid l-i-Bins li kien hemm qabel, sakemm il-Kunsill ikun lest jagħmel tajjeb għall-ħsarat li jkun hemm. Intqal ukoll li lesti jipprovdu sistema CCTV sakemm il-Kunsill jagħmel tajjeb għall-ispejjeż tal-internet u l-elettriku meħtieġ.
- 5.11.4. Il-Kunsill kien tal-fehma li kemm-il darba l-i-Bins jithallew fiż-żona tal-parkeġġ fl-Armier iż-Żgħir, xorta waħda jibqgħu qrib xatt-il baħar fejn normalment isiru l-barbecues. Għadaqstant kien hemm qbil li għandu jinstab post alternattiv, possibilment fiż-żona fejn hemm il-kmamar.
- 5.11.5. Il-Viċi Sindku J. Buttigieg ppropona li l-projbizzjoni fl-użu tal-faħam għall-*barbecues* għandha tiġi estiza għall-bajjiet kollha tal-lokalità.
- 5.11.6. Il-Kunsill qabel mal-proposta skont il-minuta 5.11.5.

5.12.1. 25 Anniversarju mill-iffirmar tal-gemellaġġ Mellieha - Adenau
(K/1/5/Vol IV)

- 5.12.2. Il-Viçi Sindku J. Buttigieg għarraf li fid-19 ta' Marzu 2022 huwa, flimkien mas-Segretarju Eżekuttiv iltaqghu mas-Sindku ta' Adenau – Arnold Hoffmann – fejn ġew diskussi inizzjattivi li jistgħu jittiehdu sabiex jiġi rijattivat il-gemellaġġ wara l-waqfa minhabba l-pandemija. Ġiet diskussa l-possibiltà li f' Settembru 2023 tittellgħa ċelebrazzjoni tal-anniversarju msemmi, illi kien jaħbat fl-2021, meta f' dik is-sena kien hemm diversi restrizzjonijiet fis-seħh minhabba l-Covid-19. Huwa fakkar li fl-2001 is-Società Filarmonica La Vittoria kienet mistiedna biex tagħti programmi mużikali f' Adenau, iżda ż-żjara kellha tiġi kkanċellata minhabba l-atti terroristiċi li seħhew fl-Istati Uniti fil-11 ta' Settembru 2001, illi affettwaw l-ivjaġġar bl-ajru. Huwa aċċenna wkoll li l-banda hija l-unika għaqda mużikali fil-Mellieha li għadha ma' żarix Adenau.
- 5.12.3. Il-Kunsill qabel li għandhom jinbnew kuntatti mas-soċjetà La Vittoria bil-għan li jiġi stabbilit jekk hijiex interessata fil-proposta, u l-aħjar żmien li din għandha sseħh.

5.13.1. Attivitajiet organizzati mis-Società Filarmonica La Vittoria u mill-Mellieha Athletics Club f' Misrah il-Parrocċa
(A/6/3/2/Vol 93)

- 5.13.2. Is-Segretarju Eżekuttiv għarraf li l-għaqdijiet imsemmija applikaw għall-permessi separati sabiex jorganizzaw maratona għall-gbir ta' fondi b'riżq Puttinu Care, kif ukoll biex tintemm tellieqa mat-toroq tal-Mellieha, f' Misrah il-Parrocċa, nhar il-Ħadd 8 ta' Mejju 2022 filgħodu.
- 5.13.3. Il-Kunsill kien tal-fehma li l-permess għandu jingħata lill-għaqda li applikat l-ewwel, sakemm ma jintlaħaqx ftehim bejniethom.
- 5.13.4. Is-Segretarju għarraf li l-ewwel applikazzjoni li wasslet għand il-Kunsill kienet dik tal-Mellieha Athletics Club.

5.14.1. Rikostruzzjoni ta' Triq il-Marfa
(T/3/3/Vol IV)

- 5.14.2. Il-Viçi Sindku J. Buttigieg għarraf li fl-14 ta' Marzu 2022 huwa u s-Segretarju Eżekuttiv C. Debono attendew laqgħa fejn ġew spjegati l-pjanijiet tal-Awtorità Maltija tat-Turiżmu li ser jitwettqu minn Infrastructure Malta, dwar Triq il-Marfa fil-parti tal-*promenade* li tiffirma parti mit-TEN-T Network. Irrizulta li dawn ix-xogħlijiet huma ppjanati li jinbnew wara li jitqiegħdu pajpijiet godda tal-Korporazzjoni għas-Servizzi tal-Ilma u jgħaddi s-sajf 2022.
- 5.14.3. Ġie spjegat ukoll li ser ikun hemm żewġ korsiji fid-direzzjoni taċ-Ċirkewwa, filwaqt li l-ipparkjar ta' vetturi ser ikun pprojbit mal-ġenb tal-Mellieha Holiday Centre u r-Riżerva Naturali tal-Ghadira, kif ukoll ser tiġi ntrodotta *pedestrian crossing* ġdida. Fid-direzzjoni opposta ser ikun hemm korsija waħda, filwaqt li din ser ikollha faċilitajiet għall-ipparkjar u l-*bus bays* eżistenti. L-ipparkjar huwa ppjanat isir fil-formazzjoni *fish bone*.
- 5.14.4. Il-Kunsillier E. Bartolo ġibed l-attenzjoni li l-ipparkjar fil-formazzjoni *fish bone* jista' jikkawża periklu billi l-vetturi jkollhom jinstantu b'lura fil-korsija mid-direzzjoni taċ-Ċirkewwa.
- 5.14.5. Is-Sur J. Buttigieg qal li traffiku fid-direzzjoni taċ-Ċirkewwa qed jingħata priorità, filwaqt li ser jitneħħa l-ipparkjar bil-għan li jitnaqqas l-ammont ta' persuni li jkun jehtigilhom jaqsmu bejn vetturi u *s-centre strip*. Il-fattur ta' riversjar fil-korsija tqajjem waqt il-laqgħa tal-14 ta' Marzu 2022, imsemmija aktar 'il fuq.
- 5.14.6. Il-Kunsill innota t-tagħrif mogħti u talab li jkollu pjanta tal-proġett.

5.15.1. Aċċess għal persuni b'diżabilità quddiem il-boathouses ta' taht Dawret it-Tunnara (P/8/4)

- 5.15.2. Il-Kunsillier G. Micallef qal li huwa ġie avviċinat dwar is-suġġett minn familjari ta' persuna li għandha waħda mill-boathouses u tixtieq li jkollha aċċess bis-siġġu tar-roti.
- 5.15.3. Il-Viċi Sindku J. Buttigieg ikkummenti li biex issir rampa b'pendil skont il-linji gwida, jkun jehtieg li tittiehed fit-tul. Huwa ġibed l-attenzjoni wkoll li l-inkwilini tal-boathouses minn dejjem kienu kontra l-aċċess bil-vetturi, inkluż il-muturi.
- 5.15.4. Il-Kunsill kien tal-fehma li l-inkwilini kollha għandhom jiġu kkonsultati, filwaqt li jiġi verifikat jekk hemmx kundizzjonijiet f'dan is-sens fil-kuntratti tal-kirjiet bejn l-Awtorità tal-Artijiet u l-inkwilini jew is-sidien.

5.16.1. Nuqqasijiet fi Triq l-Assedju l-Kbir (C/6/Vol VIII)

- 5.16.2. Il-Kunsillier K. Buttigieg aċċenna li jeżistu numru ta' nuqqasijiet fit-triq imsemmija li jinvolvu: iż-żamm tas-soft areas; żebgħa tal-ħitan; bankijiet, litter bin miksura; u tabelli tat-traffiku.
- 5.16.3. Ittiehdet nota sabiex jiġu trattati n-nuqqasijiet indikati.

5.17.1. Mellieha Sport Club Football School (S/6/Vol IV)

- 5.17.2. Il-Kunsillier K. Buttigieg qal li huwa nfurmat li matul ix-xhur tas-sajf 2022 tliet gruppi minn nursery ser imorru Sqallija biex jikkompetu u jitharġu. Huma qed jappellaw lill-Kunsill sabiex jgħin fix-xiri ta' gerijiet li jkunu bil-logo tal-Kunsill Lokali. L-ispiza fuqhom tammonta għall-madwar €400.
- 5.17.3. Il-Kunsill qabel li għandu jagħti sehemu fl-ispirtu tal-Artiklu 33 (n) u (p) tal-Att Dwar Kunsilli Lokali (Kap. 363). Kien hemm qbil li mgħandhomx jiġu kommessi aktar minn €400 għal din it-talba. Il-Kunsill mgħandux jipproċedi jekk ma ssirx talba formali mill-Mellieha Sports Club Football School.

5.18.1. Arranġamenti tat-traffiku fi Triq il-Mellieha fil-Manikata (T/3/2/Vol XVI)

- 5.18.2. Il-Kunsillier K. Buttigieg irrefera għall-arranġamenti godda li ġew introdotti fi Triq il-Mellieha t-biswit Misraħ il-Parroċċa fil-Manikata, u qal li l-bollards faċilment jistgħu jitlaqtu. Għaldaqstant il-linja ta' nofs it-triq għandha titneħħa filwaqt li l-bollards għandhom jibdedw iżatt mill-kantuniera ma' Triq Dun Manwel Grima.
- 5.18.3. Is-Segretarju Eżekuttiv C. Debono aċċenna li l-arranġament kollu sar skont pjanta approvata minn Transport Malta, filwaqt li l-bollards ġew miżjuda wara bl-approvazzjoni ta' Transport Malta wara l-osservazzjonijiet li saru fuq il-post dwar it-tendenzi tas-sewwieqa.

5.19.1. Jum l-Omm u Jum il-Missier (A/1/1/Vol II)

- 5.19.2. Il-Kunsillier A. Brincat Stellini aċċenna li Jum l-Omm huwa fit-8 ta' Mejju u għaldaqstant pproponiet li l-anzjani residenti f'Dar il-Madonna tal-Mellieha u dawk li jattendu ċ-Ċentru Anzjanità Attiva jingħataw pjanta. Fir-rigward ta' Jum il-Missier fid-19 ta' Gunju hija ssuġġeriet li jingħataw ikel.
- 5.19.3. Il-Kunsill approva ż-żewġ proposti.

5.20.1. Korsijiet – Tagħlim tul-il Hajja - Lifelong Learning 2021/22 (E/3/1/5/Vol II)

- 5.20.2. Il-Kunsilliera A. Brincat Stellini għarfet li ġie ppubblikat l-propectus dwar il-korsijiet imsemmija u għal darba oħra intwera interess dwar il-Malti u l-Ingliš għall-barranin u fil-

konverżazzjoni bil-Malti. Hija qalet li dawn il-korsijiet ser ikunu għal studenti minn hmistax-il sena 'il fuq.

5.20.3. Il-Kunsill innota t-tagħrif mogħti.

6.1. Andament tal-kuntratti dwar it-tindif ta' toroq urbani u dak tat-toroq rurali (T/4/6/Vol IV) (T/4/5/Vol IV)(K/6/3/Vol III)

- 6.2. Attenda għal din il-parti tas-seduta l-*Contracts Manager* is-Sur R. Mercieca sabiex jispjega l-andamant taż-żewġ kuntratti imsemmija.
- 6.3. Is-Sur R. Mercieca qal li fir-rigward tat-tindif tat-toroq mhux urbani sar il-qtugħ tal-haxix fl-inħawi ta' Selmun, il-Manikata u f' Ghajn Tuffieha. Fil-jiem li ġejjin ser isiru Triq il-Qammieħ u l-inħawi tal-Ahrax. Il-problema tal-*bins* tidher li ġejja minn nuqqas tal-osservanza tal-frekwenza tat-tbattil ta' darbtejn fil-ġimgha – nhar ta' Tlieta u l-Hamis.
- 6.4. Is-Segretarju Eżekuttiv, qal l-problema tal-*bins* jista' ikun li ġejja mill-fatt li dawk eżistenti huma żgħar wisq meta jitqies in-numru ta' nies li jiffrekwentaw il-Park tal-Familja, partikularment fi tmiem-il ġimgha, u meta t-tfal ma jkollhomx skola.
- 6.5. Il-Kunsilliera A. Brincat Stellini kkummentat li l-frekwenzi tat-tbattil mhux qed jiġu osservati, apparti l-fatt li fejn jinqata l-haxix mhux qed jingabar l-iskart li jkun maqbud fiħ.
- 6.6. Il-Kunsilliera R. Bartolo Cutajar qalet li kien hemm kuntatti verbali mal-kuntrattur dwar diversi aspetti tas-servizz mistenni, u għaldaqstant issa għandhom jinħarġu d-*default notices*.
- 6.7. Wara aktar diskussjoni, il-fehma ġenerali tal-Kunsill kienet li l-problema hija marbuta mal-*litter bins*. Kien hemm qbil li għandha ssir laqgħa mal-kuntrattur.
- 6.8. Dwar it-tindif ta' toroq urbani, il-Viċi Sindku J. Buttigieg kkummenta li ra titjib sinifikanti wara li kienet saret reviżjoni tal-knis tat-toroq u turgien. Osserva wkoll li nhar ta' Tlieta, meta l-kuntrattur ma jkollux ġbir ta' skart bieb-bieb, il-haddiema nvoluti qed jintbagħtu jagħmlu xogħol fuq tindif ta' toroq u qtugħ ta' haxix.
- 6.9. Il-Viċi Sindku J. Buttigieg qal li s-servizz tal-ġbir tal-iskart riċiklabbli mogħti minn GreenPak, qed isir permezz ta' tliet scammels, li qed jibdew għall-habta ta' nofsinhar. B'riżultat ta' dan, l-iskart qed idum hin twil fit-toroq inkluż f'dawk ewlenin bħal Triq il-Kbira u Triq Ġorġ Borg Olivier.
- 6.10. Kien hemm qbil li għandha ssir laqgħa mal-kuntrattur imqabba minn GreenPak bil-għan li l-vetturi tiegħu ikunu disponibbli aktar kmieni.
- 6.11. Is-Sur R. Mercieca qal li fir-rigward tal-kuntratt tal-ġonna, jidher biċ-ċar li l-kuntrattur mhux jalloka riżorsi biżżejjed biex ilaħħaq mal-volum indikat fil-kuntratt. Għaldaqstant, ix-xogħol qed jaqa' lura, u hafna drabi jiġi trattat biss dak li jkun urġenti.
- 6.12. Anke fil-każ tal-ġonna, il-Kunsill qabel li għandha ssir laqgħa mal-kuntrattur konċernat.

7.1. Mozzjoni mressqa mill-Kunsilliera A. Brincat Stelli illi tgħid:

“ Billi saret sejha għall-offerti Nru. 2/2022, skont ir-Regolamenti dwar l-Akkwist mill-Kunsilli Lokali (L.S.363.186), sabiex jingħata servizz ta' iddisinjar, setting u stampar tan-newsletter “Mill-Qiegħa” flimkien mal-magazin għat-tfal;

Billi l-ispiza konnessa ma' dan ix-xogħol hemm provdut għaliha fl-estimi tas-sena finanzjarja 2022, taht il-kont Nru. 2970; u

Billi l-Kumitat ta' Evalwazzjoni ra s-sottomissjonijiet li saru mit-tliet offerenti skont il-minuti tat-8 u t-22 ta' Marzu 2022, fejn gie rakkomandat li l-kuntratt jinghata lill-Salander Group Ltd, peress li ghamlu l-inqas offerta finanzjarja akkumpanjata bid-dokumentazzjoni mitluba fid-dokument tal-offerta;

Jirriżolvi illi ghandha tintbaghat ittra ta' acċettazzjoni lill-offerent, skont ir-rati ndikati fl-offerta finanzjarja rispettiva, bil-ghan li jiġi iffirmit kuntratt ta' erba' snin, b'effett mill-1 ta' Mejju 2022 sabiex jiġi pprovdut is-servizz in kwistjoni.”.
(P/3/2/Vol IV)

7.1. Il-mozzjoni għaddiet b' mod unanimu wara li giet issekondata mill-Kunsillier M. Abela.

8.1. Mozzjoni mressqa mill-Kunsilliera R. Bartolo Cutajar li tgħid:

"Billi saret sejha għall-offerti MLC 1/2022, skont ir-Regolamenti dwar l-Akkwist mill-Kunsilli Lokali (L.S.363.186), li tinvolvi r-Restawr tan-Niċċa tal-Madonna fil-Marfa;

Billi bil-ghajnuna ta' rapport tekniku mill-perit inkarigat saret evalwazzjoni mill-Kumitat ta' Evalwazzjoni taż-żewġ offerti sottomessi, skont il-minuti tal-24 ta' Frar, 8 ta' Marzu u 22 ta' Marzu 2022; u

Billi fl-Estimi għas-Sena Finanzjarja 2022 ġew ivvutati fondi biżżejjed fil-Vot 7535 bis-sahha ta' kofinanzjament approvat taht il-Miżura 19.2 tal-Fond Agikolu Ewropew għall-Iżvilupp Rurali skont ftehim bir-referenza (IACS) No. 239074;

Il-Kunsill jirriżolvi li ghandu jiġi ffirmit kuntratt mal-offerent Stefano Sferrazzo li rriżulta konformi mal-kriterji stabbiliti bl-inqas offerta finanzjarja.”. (P/10/37)

8.2. Il-mozzjoni għaddiet b' mod unanimu wara li giet issekondata mill-Kunsillier G. Micallef.

9.1. Sistema ta' one-ways fi Triq Sant' Elena, Triq Dun Franġisk Sciberras, u Triq Adenau
(T/3/2/Vol XVI)

9.2. Is-Segretarju Eżekuttiv C. Debono fakkar li fis-Seduta Nru. 33 tal-24 ta' Novembru 2021, il-Kunsill kien qabel li ghandha titressaq proposta lil Transport Malta sabiex traffiku fi Triq Sant' Elena u fi Triq Franġisk Zahra ikun jista' jibqa' nieżel fi Triq Dun Franġisk Sciberras u johroġ minn Triq Adenau. Il-parti t'isfel ta' Triq Dun Franġisk, li tagħlaq, tibqa' tiegħu traffiku fiż-żewġ direzzjonijiet, filwaqt li Triq Sant' Elena ssir one-way bi dhul minn Triq Ġorġ Borg Olivier. Transport Malta approvaw din l-iskema permezz ta' imejl datat 17 ta' Frar 2022.

9.3. Peress li r-residenti u l-operaturi tan-negozji li hemm fiż-żoni ma kienux ikkonsultati dwar l-arranġament propost, din ittellgħet fil-medja soċjali u kien hemm rispons notevoli fuqha tant li saret petizzjoni ffirmita minn 218 persuna, kontra l-arranġament propost.

9.4. Fid-dawl tar-rejazzjoni espressa fil-petizzjoni minn għad konsiderevoli ta' firmatarji, kontra s-sistema tal-one-way, l-Kunsill kien tal-fehma li ghandu jinżamm l-istatus quo.

10.1. Tifkira tal-memorja tal-eks-Sindku Joseph Borg (K/1/2/Vol V)

10.2. Is-Segretarju Eżekuttiv C. Debono qal li din il-materja tpoġġiet fuq l-aġenda, kif kien maqbul fis-seduta precedenti.

10.3. Il-Viċi Sindku J. Buttigieg għarraf li fid-19 ta' Marzu 2022 il-Viċi Sindku J. Buttigieg u s-Segretarju Eżekuttiv iltaqghu mas-Sindku ta' Adenau – Arnold Hoffmann – fejn giet ipprezentata plakka kummemorattiva għall-Joseph Borg u r-rabta tiegħu mat-twaqqif tal-ġemellaġġ Mellieħa/Adenau inizjalat fl-1996. Huwa ppropona li din tipogġa f' post pubbliku, kif ukoll li s-Sala tal-Kunsill tissemma għaliħ, wara li din tiġi renovata u nawgurata f' għeluq is-sena mill-mewt tiegħu.

10.4. Il-Kunsill qabel mal-proposti mressqa skont il-minuta precedenti. Kien hemm qbil li l-lapida moghtija mis-Sindku ta' Adenau għandha titpoġġa fi Ġnejnet il-Kunsill.

11.1. Inawgurazzjoni tax-xogħlijiet u l-attreżzi fil-Batterija ta' Westreme – Mużew tat-Tunnara (P/10/30)

11.2. Is-Segretarju Eżekuttiv C. Debono għarraf li x-xogħlijiet fuq barra, kif ukoll l-attreżzi fuq il-Mużew tat-Tunnara ġew konklużi u dawn jistgħu jiġu nawgurati bil-għan li tinghata aktar vizibilità lill-proġet, skont kif jitlob l-ftehim tal-ghotja li saret taht il-Fond Ewropew għall-Iżvilupp Reġjonali.

11.3. Il-Kunsill qabel li din l-attività ssir fis-26 ta' Mejju 2022 fil-11.00am.

12.1. Rendikont Finanzjarju – Ottubru / Diċembru 2021 (F/1/1/Vol IV)

12.2. Is-Segretarju Eżekuttiv spjega li d-dhul tal-Kunsill matul il-perjodu Ottubru/Diċembru 2021 ammonta għal €1,419,589, li jikkonsisti f'€1,337,066 bhala Allokazzjoni tal-Gvern Ċentrali, €69,757 kienu miżati marbuta ma' attivitajiet li jehtiegu l-hruġ ta' permessi mill-Kunsill Lokali, u €12,766 kienu relatati mal-Infurzar tal-Liġi u dhul iehor.

12.3. Il-valur tal-Assi Kurrenti naqas b'€80,513 meta mqabbel mat-tliet xhur ta' qabel u kien ta' €1,937,584. Dawn kienu jikkonsistu f' *Cash and Cash Equivalents* li jammontaw għal €1,783,263, Stokks ta' kotba li l-valur tagħhom kien ta' €17,789, flimkien ma' flejjes oħra li l-Kunsill kellu jdaħhal li ammontaw għal €136,532.

12.4. L-Obbligazzjonijiet Kurrenti netti żdiedu meta mqabbla mat-tliet xhur ta' qabel, minn €791,929, għal €833,653. Dawn kienu magħmula minn ammonti ffatturati (€372,881), u dovuti (€327,512) fir-rigward ta' spejjeż akkumulati, iżda li ma kienux iffatturati sa tmiem il-perjodu kopert b'dan ir-rendikont. Kien hemm Dhul Differit €133,260 relatat ma' somom imħallsa bil-quddiem b'rabta ma' skemi mnedija mid-Divizjoni tal-Gvern Lokali.

12.5. In-nefqa kienet tikkonsisti minn €218,899 fuq pagi tal-impjegati u *allowances* tal-membri tal-Kunsill, €750,506 fuq Operazzjonijiet u Manutenzjoni, €58,354 fuq Amministrazzjoni, filwaqt li Deprezzament fuq assi permanent għe kkalkulat għal €282,393.

12.6. Meta titqies in-nefqa totali ta' €1,310,152, irriżulta bilanċ pożittiv ta' €109,437 mill-bidu tas-sena. Meta wieħed jieh u in konsiderazzjoni dawn il-fatturi kollha, l-Indikatur tas-Sitwazzjoni Finanzjarja naqas b'10% fuq it-tliet xhur ta' qabel għal 88%.

12.7. Is-Segretarju Eżekuttiv għalaq billi qal li, mill-bidu tas-sena finanzjarja, żdiedu assi permanenti b'kemm jiswew ta' €497,784, filwaqt li ma ġew ikkancellati ebda assi li kienu registrati. L-ispiza originali fix-xiri tal-Assi Permanenti kollha akkwistati mill-Kunsill kienet ta' €9,909,736 li l-valur nett tagħhom fil-kotba, sa' Diċembru 2021, kien ta' €2,074,347.

12.8. Il-Kunsill innota l-kontenut tar-rapport u l-ispjegazzjoni li saru. Għe approvat ukoll li dan għandu jittellgħa fis-sit elettroniku: https://localgovernment.gov.mt/en/lc/Mellieha/PublicationsList/Quarterly%20Financial%20Report_2_2021.pdf

13.1. Elezzjoni tal-Kunsillier I. Castillo bhala Deputat Parlamentari (K/1/6/Vol IV)

13.2. Il-Kunsillier I. Castillo għarraf li din ser tkun l-aħħar seduta tiegħu, wara li huwa ġie elett membru fil-Kamra tad-Deputati fl-elezzjoni tas-26 ta' Marzu 2022. Għaldaqstant, eventwalment ser ikun qed iressaq ir-riżenja tiegħu bhala kunsillier. Huwa appella lill-Kunsill sabiex ifittex l-għajjnuna tiegħu u tat-tliet deputati oħra mill-Mellieha, kemm-il darba din tkun meħtieġa.

13.3. Is-Sindku D. Vella, f'isem il-Kunsill irringrazzja lis-Sur I. Castillo għas-servizz li huwa ta minn meta beda jservi bhala Kunsillier fit-Tmien Kunsill f' Lulju 2019, u awguralu suċċess fil-kariġa ta' Deputat Parlamentari.

14.1. Kunsiderazzjoni u Approvazzjoni tal-Iskedi dwar l-Akkwist u tal-Pagamenti

14.2. Ġiet imressqa *Purchase Request Form* datata 15 ta' April 2022.

14.3. Kien hemm qbil dwar il-ħruġ tal-*purchase orders* li fadal, skont l-*items* elenkati fl-imsemmija skeda.

14.4. Tressqet skeda ta' infieq li sar permezz tal-*petty cash* bejn is-16 ta' Frar u s-27 ta' Marzu 2022.

14.5. Tressqet ukoll skeda ta' pagamenti li tkopri bejn il-18 ta' Frar u l-15 ta' April 2022.

14.6. Il-Kunsill approva l-akkwist u l-pagamenti kollha fit-tliet skedi msemmija. Kien hemm qbil li l-Iskeda tal-Pagamenti għandha tiġi ppubblikata permezz tas-sit elettroniku: <https://localgovernment.gov.mt/en/lc/Mellieha/Pages/Publications/Minutes-List.aspx>

AĠĠORNAMENT

Is-seduta spiċċat fit-8:45 pm, u ġiet aġġornata għal nhar it-Tlieta 23 ta' Mejju 2022 fis-6:00 pm.

Dario Vella
Sindku

Carmel Debono
Segretarju Eżekuttiv